

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీమద్వాల్మీకీయరామాయణం

॥ సుందరకాండం ॥

ఏకోనత్రింశః సర్గః

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using L^AT_EX, skt, Itrans, and the **Tikanna** font.

శ్రీః
శ్రీసీతారామాభ్యాం నమః
శ్రీమతే రామానుజాయ నమః
॥ సుందరకాండం ॥
ఏకోనత్రింశః సర్గః
సీతాయాః శుభశకునాని

తథాగతాం తాం వ్యథితామనిందితాం
వ్యతీతహర్షాం పరిదీనమానసాం |
శుభాం నిమిత్తాని శుభాని భేజిరే
నరం శ్రియా జుష్టమివోపసేవినః ॥ 5.29.1 ॥

తస్యాః శుభం వామమరాలపక్ష్మ -
రాజ్యవృతం కృష్ణవిశాలశుక్లం |
ప్రాస్పందతైకం నయనం సుకేశ్యా
మీనాహతం పద్మమివాభితామ్రం ॥ 5.29.2 ॥

భుజశ్చ చార్వంచితవృత్తపీనః
పరార్థ్యకాలాగురుచందనార్హః |
అనుత్తమేనాధ్యుషితః ప్రియేణ
చిరేణ వామః సమవేపతాశు ॥ 5.29.3 ॥

గజేంద్రహస్తప్రతిమశ్చ పీన -
స్తయోర్ద్వయోః సంహతయోస్తు జాతః |
ప్రస్పందమానః పునరూరురస్యా
రామం పురస్తాత్ స్థితమాచచక్షే ॥ 5.29.4 ॥

శుభం పునర్వేమసమానవర్ణ -
మీషద్రజోధ్వస్తమివాతులాక్ష్యాః |

వాసః స్థితాయాః శిఖరాగ్రదంత్యాః
కించిత్ పరిస్రంసత చారుగాత్ర్యాః || 5.29.5 ||

ఏత్తైర్నిమిత్తైరపరైశ్చ సుభ్రూః
సంచోదితా ప్రాగపి సాధుసిద్ధైః |
వాతా తపక్లాంతమివ ప్రణష్టం
వర్షణ బీజం ప్రతిసంజహర్ష || 5.29.6 ||

తస్యాః పునర్నిబంబఫలోపమోష్ఠం
స్వక్షిభ్రుకేశాంతమరాలపక్ష్మ |
వక్త్రం బభాసే సితశుక్లదంష్ట్రం
రాహోర్ముఖాచ్ఛంద్ర ఇవ ప్రముక్తః || 5.29.7 ||

సా వీతశోకా వ్యపనీత తంద్రా
శాంతజ్వరా హర్షవిబుద్ధసత్త్వా |
అశోభతార్యా వదనేన శుక్లే
శీతాంశునా రాత్రిరివోదితేన || 5.29.8 ||

|| ఇత్యార్షే శ్రీమద్రామాయణే వాల్మీకీయే ఆదికావ్యే సుందరకాండే ఏకోనత్రింశః సర్గః ||